

## Падрыхтоўка да свят Божага Нараджэння

Аўтар: Вольга Парада, педагог-псіхолаг  
10.12.2017 00:00

---



У некаторых сем'ях існуе звычай пісаць адзін аднаму запіскі, у якіх як бацькі, так і дзеці выражаюць свае пачуцці: нечым дзеляцца, распавядаюць, жартуюць. У кароценькіх лістах таксама занатоўваюцца віншаванні з нагоды надыходзячых свят. Іх хаваюць пад талеркі падчас трапезы або ўвечары пад падушкі. Дарэчы, гэтым звычайем карыстаўся ў свой час і св. Ян Боско. Трывае Адвэнт – час чакання Нараджэння Хрыстова. Ён дазваляе хрысціянскім сем'ям перажыць некаторыя глыбокія значэнні: чаканне, дабрачыннасць, радасць, блізкасць. Калі сэнс гэтых паняццяў “увасабляецца” ў сям'і падчас адвэнтавай падрыхтоўкі, то і сама свята перажываецца асаблівым чынам.

Вельмі важна, каб у сем'ях бацькі рыхтаваліся да светлага свята Нараджэння Хрыста разам з дзецьмі. Дарослыя часта незаўважна для сябе “закопваюцца” ў перадсвяточных клопатах (трэба ўпрыгожыць дом, выбраць падарункі, прыгатаваць стравы), але забываюцца пра найважнейшае – духоўнае вымярэнне надыходзячай урачыстасці. Каб такога не адбылося, варта “раздзяліць” падрыхтоўку да вялікага свята разам з дзецьмі, якім неабходна ў чарговы раз прыгадаць гісторыю нараджэння Езуса Хрыста. † Гэта, несумненна, будзе карысным таксама і для дарослага чалавека.

Трэба адзначыць, што дзеці інстынктыўна адчуваюць глыбокі сэнс свят, асабліва Раства. І калі маці і бацька ў асаблівым духу рыхтуюцца да святкавання таямніцы Божага Нараджэння, то і дзеці без цяжкасцей прымаюць, што Езус сапраўды “прыходзіць” у іх сем'і.

Галоўнае, каб сямейная падрыхтоўка была адаптаваная згодна з узростам, навыкамі і магчымасцямі дзіцяці. Як можна падкрэсліць значнасць надыходзячага Раства?

Парады для бацькоў на Адвэнт:

- – арганізуйце ў доме супольную малітву;
- – змайструйце разам адвэнтавы вянок;
- – зрабіце батлейку або іншы выраб на калядную тэму;
- – малюйце і размалёўвайце альбомы з сюжэтамі Божага Нараджэння;
- – упрыгожце разам святочную елку;
- – раскажыце дзецям, што падарункі на Раство прыносяць Анёлы;
- – прыміце сумесны ўдзел у дабрачынных акцыях і справах, якія арганізуюцца пры касцёлах, розных таварыствах, у школах і дзіцячых садках;
- – вывучце разам на памяць верш са Святога Пісання;
- – навучыцеся спяваць калядкі і пастаралкі;

## Падрыхтоўка да свят Божага Нараджэння

Аўтар: Вольга Парада, педагог-псіхолаг  
10.12.2017 00:00

---

☐☐☐ – пачытайце дзецям Біблію пра цуд нараджэння Сына Божага, а таксама іншыя гісторыі з Яго жыцця;

☐☐☐ – падумайце аб духоўных дарах, якія можаце ахвяраваць для Езуса Хрыста.

Памятайце, такія моманты збліжаюць: святочныя рытуалы аб'ядноўваюць сям'ю. Паміж Вамі і дзецьмі ўзмацняецца эмацыянальная сувязь. Гэта спрыяе падтрыманню добрага клімату ва ўзаемаадносінах, што востра неабходна для ўстанаўлення даверу і адкрытасці паміж усімі членамі сям'і.